

گوجرانوالہ چیمبر آف کامرس اینڈ انڈسٹری کے صدر رانا محمد صدیق خاں نے پاکستان چیمبر آف کامرس کوریا سے آئے وفد سے خطاب کے دوران کہا کہ دو طرفہ تجارت کے فروغ کیلئے ضروری ہے کہ معلومات اور تجارتی وفد کا تبادلہ کیا جائے۔ ہمیں تجارت، سرمایہ کاری اور اقتصادی تعاون پر توجہ دینے کی ضرورت ہے۔ اس موقع پر چیئر مین آف پاکستان چیمبر آف کامرس کوریا جبکہ گوجرانوالہ چیمبر سے صدر چیمبر رانا محمد صدیق خاں دونوں نے مفاہمتی یادداشت پر دستخط بھی کئے۔ انہوں نے کہا کہ یہ مفاہمتی یادداشت دونوں ممالک کی تجارت کو فروغ دینے میں مدد معاون ثابت ہوگی۔ نیز تجارت کے فروغ کیلئے تجارتی وفد کے تبادلہ انتہائی اہمیت کا حامل ہے۔ انہوں نے وفد کی معلومات میں اضافہ کیلئے گوجرانوالہ صنعتی شہر کے متعلق تفصیلی ڈاکومنٹری بھی دکھائی۔ نیز کوریا کے سرمایہ کاروں کو آگے آنا چاہیے کیونکہ پاکستان سرمایہ کاری حوالے سے سازگار ماحول رکھتا ہے۔ ان خیالات کا اظہار انہوں نے پاکستان چیمبر آف کامرس کوریا سے آئے وفد سے تبادلہ خیال کرتے ہوئے کیا۔ جبکہ وفد کی قیادت چیئر مین پاکستان چیمبر کامرس چیئر مین لی نے کی۔ وفد میں نم جی ہیون سیکریٹری، زین تاج نائب چیئر مین، ڈاکٹر غلام مصطفیٰ نائب صدر چیئر مین، رانا ناصر محمود ممبر، شیخ اکرم ممبر، چیمبر سے نائب صدر چوہدری محمد یوسف، اراکین مجلس عاملہ، سابق صدر عاصم انیس، میاں عمر سلیم دیگر اہم کاروباری شخصیات شامل تھے۔

وفد کی قیادت کرتے ہوئے چیئر مین پاکستان چیمبر آف کامرس کوریا نے کہا کہ ہم آپس میں امپورٹ اینڈ ایکسپورٹرز کی لسٹ کا تبادلہ کریں تاکہ دونوں ممالک کے کاروباری لوگ اپنے متعلق مصنوعات کے متعلق سرمایہ کاری کر سکیں کیونکہ بے شمار سیکٹرز ہیں جن میں سرمایہ کاری ہو سکتی ہے۔ انہوں نے صدر گوجرانوالہ چیمبر کی تجویز کو سہرا تپتے ہوئے کہا کہ ڈیلی گیشن کے تبادلہ کیا جائے اس سلسلہ کو آگے بڑھاتے ہوئے مارچ میں کوریا سے ایک بڑا تجارتی وفد پاکستان کا دورہ کریگا تاکہ انڈسٹری ٹو انڈسٹری کا وزٹ کیا جاسکے۔ علاوہ ازیں صنعتی نمائشوں کا انعقاد بھی بہت ضروری ہے۔